

اُداس نسلیں

بینٹ کی نوک پر چھوٹا سا سانپ چڑھائے باہر نکلا۔ رائٹوں کی ٹالیوں سے اس کو الٹ پلٹ کر دیکھا گیا۔ بینٹوں سے کچھ کے لگائے گئے اور متفقہ رائے کا اظہار کیا گیا:

”بڑا زہریلا ہے۔“ پھر اس کا قاتل اسے بینٹ میں انکا کر آگے بڑھ گیا۔ چار ڈبے آگے جا کر وہ رکا اور

اسے دروازے میں کھڑے سپاہیوں کی طرف بڑھا دیا۔

”لو، بھوپالیو۔ ایک تختہ لایا ہوں۔“

”کیا ہے؟“ دروازے میں سے کسی نے پوچھا۔ وہاں پر اندھیرا تھا۔

”بلوچیوں نے بھیجا ہے۔“

ایک جا کر اندر سے لائیں اٹھا لایا۔ دروازے میں کھڑا ہوا سپاہی اپنے چہرے کے اتنا قریب سانپ کی

شکل دیکھ کر چونک کر پیچھے ہٹا۔ اوپر اور نیچے قہقہے بکھر گئے۔

”سور۔“ اس نے بوٹ کی ٹھوک سے سانپ کو دور اچھال دیا۔

”ہم بھی جلد ہی تمہیں ایک تختہ بھیجیں گے۔“

”یہ کون سی راجنٹ ہے۔“ عبداللہ نے چلتے چلتے پوچھا۔

”نمبر ۱۰ بھوپالی۔“

آگے اٹھ کر وہی ٹھوک سے سانپ کو دور اچھال دیا۔ دروازوں سے باہر نکلی تھیں

اور سپاہی ان پر ہلکیں رکھے سو رہے تھے۔ آگے گھوڑوں کے دو ڈبے تھے جو منہ باہر نکالے گھاس کھا رہے تھے۔

بیٹھے باتیں کر رہے تھے۔ اس سے آگے گھوڑوں کے دو ڈبے تھے جو منہ باہر نکالے گھاس کھا رہے تھے۔

”جانوروں کو زنجیر کی ضرورت نہیں پڑتی۔“ عبداللہ نے ہنس کر زیر لبہ کہہ لیا۔

مخالف سمت سے آنے والی گاڑی سیٹی بجاتی ہوئی زن سے گزر گئی۔ اس کے زیادہ تر کسروں میں تیز

روشنی تھی اور پچھلے چل رہے تھے۔ مسافر اخبار پڑھ رہے تھے، سورہے تھے اور باہر دیکھ رہے تھے۔ ایک ادھنگی سفید

قام عورت چمڑے کے بکسوں کے سہارے بیٹھی قبوہ پی رہی تھی۔ برف چوستا ہوا ایک موٹا آدی حیرت سے فوجیوں کی

گاڑی کو دیکھ رہا تھا۔ پچھلی رات کی نشہ آور گرم وار ہوا عبداللہ کے چہرے سے لکرائی اور وہ پلٹ آیا۔

”تم نے گاڑی دیکھی؟“ ڈبے پر ٹپک کر چڑھتے ہوئے اس نے نعیم سے پوچھا۔

”ہاں۔“

”اس میں ایک عورت تھی۔“

”اچھا۔۔۔؟“ نعیم نے مسکرا کر کہا۔

وہ اپنا اپنا بستر کھولے لگے۔ کہانی سننے والا پنجابی کان پر ہاتھ رکھ کر ہیرا گارہا تھا۔ باقی سپاہی سونے کی

تیاری کر رہے تھے۔ چار بجے کے قریب زیادہ تر لوگ سو چکے تھے۔ جو نہیں سوئے تھے وہ نیند سے بھرائی ہوئی آواز

میں باتیں کر رہے تھے اور اپنا اپنا آخری سگریٹ پی رہے تھے۔

کراچی سے وہ ایچ۔ ایم۔ ایس۔ ویسکوٹھ میں سوار ہوئے۔ جہاز کی اوپری منزل میں کپنی کو جگہ ملی۔ ان کے ساتھ والے کمروں میں مشین گن ڈی مچنٹ تھی۔ نیچے کی منزل میں نمبر نو بھوپال کا آدھا بریگیڈ تھا۔ پہلا پڑاؤ عدن پر آیا جہاں چوبیس گھنٹے تک رکنا پڑا۔ وہاں ہندوستان کی دوسری ہندو گاہوں سے فوجی جہاز آ آ کر جمع ہونا شروع ہوئے اور جب وہاں سے روانہ ہوئے تو وہ پینتالیس جہازوں کا ایک وسیع قافلہ تھے۔ بحیرہ قلزم میں داخل ہو کر تین جنگی حفاظتی جہاز ان کے ساتھ ہو گئے۔ نعیم اور اس کی کپنی کے زیادہ تر جوانوں کو سمندری بیماری ہو گئی تھی اور وہ دن بھر لیموں کا عرق پیتے رہتے تھے۔

چند روز کے بعد سمندر پر سکون ہو گیا اور کسان سپاہی اپنے پہلے سمندری سفر سے پوری طرح لطف اندوز ہونے لگے۔ آسمان کے رنگ کے ساتھ پانی کا رنگ بدلنے لگا۔ دیکھ کر وہ بچوں کی طرح حیرت زدہ ہو جاتے۔ حد نظر تک پانی جہازوں کا وسیع و عریض قافلہ، ان کی سیٹیاں اور بھوپنڈ، سمندر کا شور اور اچھلتی کودتی ہوئی رنگ برنگ مچھلیوں کا نظارہ سادہ لوح و بھٹاکوں کے لئے جن میں سے کئی تو پہلی بار اپنے گاؤں سے باہر نکلے تھے، عجیب کشش رکھتا تھا۔ پورٹ سعید پر وہ جہاز چھوڑ کر گاڑی پر سوار ہوئے اور قاہرہ پہنچے۔ راستے کا علاقہ اور قاہرہ کے بازار اور گھیاں وٹی اور ان کے علاقے سے ملتا تھا۔ عربیوں کا لباس مختلف تھا۔ قاہرہ میں چند لوگ اور پی لباس میں دکھائی دیے۔ شہر سے باہر پہیلی پولس ریس کورس میں ان کا کیپ لگا۔

کپنی آگے بڑھنے سے ”فال ان“ تھی۔ مصری آسمان پر سورج تیزی سے چمک رہا تھا اور زمین یوں خشک اور سخت تھی جیسی برسوں سے پانی کی شکل نہ دیکھی ہو۔ ریس کورس بہت بڑے درجے کی شکل میں تھا جس کے تین چوتھائی رقبے پر کیپ پھیلا ہوا تھا۔ جنوب میں بھورے رنگ کی خشک، پتھریلی پہاڑیاں تھیں جن کے پتھر سورج کی مسلسل تپش اور تیزی سے سیاہی مائل ہو چکے تھے اور ان پر اسی رنگ کی پہاڑی بکریاں جانے کیا چرا کرتی تھیں۔ شمال اور مغرب میں قاہرہ پھیلا ہوا تھا جس کی چوڑی خوش نما سڑکوں پر دیہاتی عربی لباس پہنے بدو گدھا گاڑیوں اور اونٹ گاڑیوں پر سبزیاں اور دودھ بیچتے پھرتے تھے۔ مشرق میں ریگستان تھا اور جا بجا چمکتی ہوئی ریت کے ٹیلے تھے جن کے بیچے سے ہر صبح گرم چمکتا ہوا سورج قاہرہ پر اور ریس کورس کے کیپ پر اور تھکے ہوئے، گرد میں اٹنے ہوئے اکتائے ہوئے فوجی چہروں پر طلوع ہوا کرتا۔

دور سے کیپٹن میکلیں کے گھوڑے کو آتے دیکھ کر حوالدار، جو ایک طرف کھڑا جمعدار سے باتیں کر رہا تھا، وہیں سے چلایا ”ایمنش۔“

انہوں نے رائفلیں کندھوں پر رکھیں اور تن کر کھڑے ہو گئے۔ کیپٹن میکلیں کا سیاہ خوبصورت گھوڑا ان گھوڑوں میں سے تھا جو مصر اور سوڈان سے حاصل کئے گئے تھے۔ اس نے کپنی کے دو چکر لگائے۔ حوالدار نے



کڑک کر دو 'کاشن' دیئے۔

”بالکل ایسا میرا گھوڑا پچھلے سال پھول کر مر گیا۔“ عبداللہ کے ساتھ گھڑے سپاہی نے اسے اطلاع دی۔

”چپ رہو۔“

”جوانو۔۔۔“ گھوڑے کو قابو میں کر کے کیپٹن بولا۔ ”ہمیں چند حالات کی بنا پر کچھ دن اور یہاں رکتا پڑ

گیا ہے۔ مگر امید ہے کہ جلد ہی ہم میدان جنگ میں پہنچیں گے۔“ اس نے رک کر بائیں ہاتھ کا سفید سواری کا  
دستانہ اتارا۔ ”اپنے آپ کو چست اور تازہ رکھو۔ حکومت تمہارے گھروں اور گھروالوں کی سلامتی کی ذمہ دار ہے اور  
وہ راضی خوشی ہیں۔“

گھوڑا پچھلے پاؤں پر دو بار ذرا ڈرا اٹھا، پھر سبچ پا ہو گیا۔ سوار نے بائیں دانتوں میں پکڑ کر دستانہ پہننے کی  
کوشش کی مگر وہ نیچے گر پڑا۔ گھوڑا تیزی سے ٹاپنے لگا۔ ریت اڑا کر کیپٹن کے ترچرے پر جنے لگی۔

”حوالدار! وہ گر جا۔“

حوالدار نے مستعدی سے دستانہ اٹھا کر پکڑ لیا۔

”کمپنی۔۔۔ روٹ مارچ۔“ کیپٹن کے کرخت 'کاشن' کے ساتھ اس کا ہنر گھوڑے کی پیٹھ پر پڑا۔ وہ

گھوڑے کی تندرست چمکدار پشت پر رانیں بجا کر ذرا سا اٹھا اور اپنے پیچھے ریت کے چھوٹے چھوٹے پلوں  
ذروں کا غبار چھوڑ چکا تھا۔

”یہ جا بوری میرے نیچے ہو تو ایک دن میں ٹھیک کر دوں۔“ عبداللہ کے ساتھ والا سپاہی پھر بولا۔ عبداللہ نعیم

سے کہہ رہا تھا:

”یہاں تو بھینچو ملی پور سے بھی زیادہ گرمی ہوتی ہے۔“

روٹ مارچ کرتے ہوئے وہ ریس کورس سے باہر نکل آئے۔ دور پہاڑیوں کے دامن میں کسان ہل چلا

رہے تھے۔ بیچ میں ریگستان پڑتا تھا اور ریت تپتی شروع ہو چکی تھی۔

حوالدار ہدایات دیتا ہوا انہیں پہاڑیوں کی طرف لے گیا۔ یہاں پانی کے آثار تھے اور کچھ سبزہ اگا ہوا

تھا۔ ہل چلاتے ہوئے بدو کسانوں نے انہیں اپنی طرف آتے دیکھا اور کھجور کے درخت تلے رک کر پسینہ پونچھنے

لگا۔ اس کا رنگ سیاہ اور گہرا لکیردار چہرہ تھا اور اس کے آہنی ہل کو خچر کھینچ رہا تھا۔ کھجور کے نیچے سے ایک مشک نما

چھاگل اٹھا کر اس نے پانی کا گھونٹ بھرا اور آنکھیں پھاڑ کر پاس سے گزرتے ہوئے فوجیوں کو دیکھنے لگا۔

”یہاں بارش ہوتی ہے؟“ ایک سپاہی نے بھوری خشک زمین کی طرف اشارہ کر کے پوچھا۔

کسان چھاگل ہاتھ میں لٹکائے کھڑا رہا۔

”یا ان کا پیشاب کافی ہوتا ہے؟“ سپاہی نے خچر کی طرف اشارہ کیا۔ ان کے قوتیہ سن کر بدو نے چھاگل

درخت کے تنے کے ساتھ رکھی اور سادگی سے ہنسنے لگا۔ اس کے اگلے دانت غائب تھے۔

”ہاتھیں مت کرو۔“ حوالدار کڑکا۔

”سور.....“ کسی نے زپ لب کہا۔

وہ پہاڑیوں کا لمبا چکر لگا کر دوپہر کے وقت خیموں کی طرف لوٹے۔ عبداللہ نے ٹوپی اتار کر چہرہ اور بازو پونچھے اور اسے زمین پر دے مارا۔

”آج چار روز سے نہیں نہائے۔ دیکھو۔“ وہ کپڑے جھاڑنے لگا۔

”گرد مت اڑاؤ۔“ نعیم نے جھگ آ کر کہا۔

میری ناک میں ریت بھر گئی ہے۔“ ایک پنجابی سپاہی نے جس کے چہرے پر پسینے اور ریت کی لکیریں بنی تھیں، گالی دے کر کہا۔

”افسروں کو روز پانی ملتا ہے۔“

”اور ہم جانور ہیں؟“

”تم جانوروں سے زیادہ بدبودار ہو۔“ ایک پشمان سپاہی خیمے کے باہر نہیں پھیلواتے ہوئے بولا۔ ”کیا ہی اچھا ہوا اگر تم باہر سے کھڑکیو۔“

انہوں نے وردیاں اتار کر رسیوں پر پھیلائیں اور سگریٹ کا کرلیٹ گئے۔

”پردہ مارا اٹھاؤ۔“ حوالدار نے اس کی طرف اشارہ کیا۔

ایک میز کو نعیم ہریکینڈیز میجر کے سامنے پیش ہوا۔ اس کا چھوٹا سا سبز رنگ کا ٹیبل تھا جس میں اس کی اور اس کے حوالدار کلرک کی میز تھی۔

”تم تعلیم یافتہ ہو؟“ ہریکینڈیز میجر نے چشمہ اتارتے ہوئے پوچھا۔

”میں نے سینئر کیمرج کیا ہے۔“

”کہاں سے؟“

”کلکتہ سے۔“

”مشین گن کی ٹریننگ حاصل کی ہے؟“

”نہیں۔“

”تمہیں ترقی دے کر لانس نائک کا عہدہ دیا جاتا ہے اور مشین گن ڈیپارٹمنٹ میں تبدیلی کی جاتی ہے۔“

”لیس سر۔“ وہ ذرا سا بچوں پر اٹھا۔

”کل تم سیکشن کمانڈر ایم۔ جی۔ ڈی لپچٹ کو رپورٹ کرو گے۔ ڈس مس۔“



قاہرہ سے گاڑی میں بیٹھ کر وہ اسکندریہ پہنچے۔ وہاں بھی روٹ مارچنگ کا سلسلہ جاری رہا۔ اسکندریہ سے آگے۔ ایم۔ ایس۔ ویںو تھ میں سوار ہوئے اور میں جہازوں کا قافلہ دیکھ کر روم میں داخل ہوا۔ متلاطم سمندر کے یہ موج بہت کم سپاہی بیمار پڑے۔ سمندری سفر میں نسبتاً بہتر خوراک اور نہانے کے لئے پانی عام ملتا تھا۔ نمبر 9 بھوپالی جیسے رو گئے تھے اور ان کی جگہ ایک انگریز بنالین ان کے ساتھ سفر کر رہی تھی۔ جب مارسیلز کی بندرگاہ نظر آئی تو انگریز فوجی جہاز کے عرشے پر چڑھ کر ناپنے لگے اور بینڈ نے 'مارسیلز' بجانا شروع کر دیا۔

موسم چمکدار اور خوش گوار تھا۔ بہت سے بھونپوؤں اور سیٹیوں کے بعد جہاز نے لنگر پھینکا۔ سازندوں نے حسن تیز کردی اور انگریز سپاہی 'مارسیلز' گاتے ہوئے بندرگاہ پر اترنے لگے۔ سفید براق وردیوں میں فرانسیسی ملاج تمباکو پیٹے ہوئے ادھر ادھر پھر رہے تھے۔ فرانسیسی عورتیں شوخ رنگ سکرٹ اور چھوٹے چھوٹے سفید ہیٹ پہنے کھڑی تھیں۔ انہوں نے گالوں پر چوم چوم کر فوجیوں کا خیر مقدم کیا۔ پھر ہندوستانی فوج کے افسر اترے۔ کیپٹن میکین، کیپٹن اشرفیٹنٹ براؤننگ، سب کے سپریمٹنٹ کی سٹاف سے سرخ ہو رہے تھے اور وہ چلا چلا کر پوچھ رہے تھے:

”ہمیں دیکھو تو نہیں ہوگی۔ کیا ہم دیر میں پہنچے؟“

فرانسیسی ملاج مسرور آوازوں میں چلا چلا کر جواب دے اور عورتیں سر جھپک کر خوشی سے تالیاں بجاتیں۔ فرانس کے آسمانوں پر سورج چمک رہا تھا۔ انگریزوں کے اگلے مالکوں اور سہیلیوں پر پڑ رہی تھی اور ان کے کپکپاتے ہوئے ہونٹوں اور نیلی دکش آنکھوں سے صحت اور زندگی مترشح تھی۔ ان کے بے خوف قدم اور مستعد فوجی جسم دیکھنے والوں کو مرعوب کرتے تھے۔ ان کے دماغ فوجی سکیموں اور اپنے گھر والوں کی یاد سے بھرے تھے۔ وہ ذہین، صحت مند اور پیکھے انسان تھے۔ ایسے نوجوان جن کا بہت سے بھت کرنے والے دل انتظار کرتے ہیں اور جن کے گھروں کے دروازے ان کے لئے تمام عمر کھلے رہتے ہیں۔ جن کی تصویریں آتش دانوں پر سدا مسکراتی ہیں اور جن کی دی ہوئی انگوٹھیاں لڑکیوں کی انگلیوں پر ہمیشہ جگمگاتی ہیں۔ سورج نے اپنی خوب صورت ترین شعاعیں ان پر پھینکیں اور مسکرایا۔ ”تمہاری یادیں سدا جوان رہیں گی۔“

چھ ماہ کے اندر اندر یہ سب میدان جنگ میں کام آچکے تھے۔

ہندوستانی فوجیوں کو گزرتا دیکھ کر فرانسیسیوں نے ہیٹ اتارے اور زور زور سے انہیں ہلانے لگے۔

”لا۔ انڈینز (Les Indiens)۔“ انہوں نے ایک دوسرے کو بتایا۔

بورلے ریس کورس میں کیمپ لگا۔ تیسرے مشین گن سیکشن میں دو مشین گنیں، بارہ ٹچر، سولہ سپاہی، لانس ٹانک، نعیم، حوالدار تھا کرواس اور سیکشن کمانڈر میک گریر تھا۔ مارسیلز کا ریس کورس وسیع اور خوبصورت تھا۔ اس جگہ کی مٹی سیاہ اور زرخیز تھی اور یہاں پانی کی فراوانی تھی۔

”یہاں کا پانی میٹھا ہے۔“ حوالہ درخشا کر اس نے سر پیچھے چھینک کر چھاگل سے پانی پیا۔ ”اور کھانا طاعتِ وِہ ہے۔“

”لوگوں کا لباس بھی خوش نما ہے۔“ نعیم نے چھاگل اس سے پکڑ کر منہ سے لگائی۔

”خاص طور پر عورتوں کا۔“ شہزادہ اس بوٹ پیڑیوں سمیت لمبا لیٹ گیا۔ وہ دس میل کے روٹ مارچ سے تھک کر لوٹے تھے۔ فرانسیسی طرز تعمیر، باغات کی فراوانی اور غیر ملکی پھول اور پودوں کو دیکھ کر وہ بچوں کی طرح مسرور تھے۔ اتنے دنوں تک اکتا دینے والے، ایک رنگ ریگستان اور پتھریلی پہاڑیوں کے نظارے کے بعد فرانس کی کھلی سڑکوں پر خوب صورت خوش رنگ عورتیں اور بڑے بڑے ہیٹ پہنے ٹیچر سوار مرد، جوان کو گزرتا دیکھ کر ہیٹ اٹھا کر سلام کرتے تھے انہیں بہت بھلے معلوم ہوئے۔

”کل ہمیں نیا بارود ملے گا۔“ ٹھا کر اس نے مونچھوں کو ہیل دیتے ہوئے کہا۔

”کتنا و تنہا نہیں۔ نیا فراہمی سڑک مارٹ نمبر 7 حویلی۔

”اور مارک نمبر 6۔“

پیشاب کھنڈم۔ مارک نمبر 7 سیدھی جاتی ہے۔

”کبھی ہوتی ہے.....“

ٹھانڈا اس نے لے لیا تھا۔ اس نے انہی سے ہوا میں کمان بنائی۔ ”اور وہ یوں تیر کی طرح سیدھی جا گئی۔ شوپ۔۔۔“

”فرق..... باہا با۔ کہتے ہو کہ کلکتے میں پڑھتے رہے۔ ارے میاں سیر کی جائے گی تو مار نزدیک کرے گی۔ سیدھی جائے گی تو مار دور کرے گی۔ سارا حساب کا سوال ہے۔ مجھے؟..... اور بینٹ بھی ولایتی طرز کی ملے گی۔ لمبی والی..... اسے بوجھو کہ فائدہ؟“

”چھوٹی ہوگی تو مار نزدیک کرے گی۔ لمبی ہوگی تو مار دور۔“

اس کی آواز سنا کر وہ اس کے مہیب قہقہے میں گم ہو گئی۔ اس نے ایک زور کے دھپ سے نعیم کا سارا بدن ہلا دیا۔

”شباباش بچے۔ شباباش“

”تمہیں یہ کس نے بتایا.....“ نعیم نے پوچھا۔

”سیکشن کمانڈر کے پاس میں نے دیکھیں۔“ وہ دیوار کی طرف منہ کر کے لیٹ گیا۔

سرزمین فرانس پر وہ دن بڑا خوبصورت طلوع ہوا تھا۔ صبح صبح بارش ہوئی تھی جب وہ روٹ مارچ کرتے ہوئے بیٹھے تھے۔ اس کے بعد سورج نکل آیا تھا۔ اب بھاری نمودار ہوا کی مٹیلیں لہریں خوش رنگ پھولوں پر سے گزرتی، بڑی جان دار جدت لئے ہوئے یکے بعد دیگرے آ کر تھکے ماندے فوجی چہروں کو تھپکیاں دے رہی



تھیں۔ آسمان گہرے نیلے رنگ کا تھا۔ دور سڑکوں پر عورتیں اور بچے شوخ رنگ کپڑے پہنے پھولدار چھاتے اور سب نے کرکٹل آئے تھے۔ ان کی چال بڑی مسرور اور جوان تھی اور وہ تازہ دم دھالے کی طرح مختلف راستوں پر جا رہے تھے۔

”جنگ کہاں پر ہو رہی ہے؟“ نعیم نے پوچھا۔ وہ دیر سے ایک گیلی ماچس کو جلانے کی کوشش کر رہا تھا۔

”ہم غرقب جا رہے ہیں۔“

”کہاں؟“

”مخاؤ پر۔“

”کہاں؟ کس جگہ؟“

”تم کیوں اس کے پیچھے پڑے ہو؟“ ٹھا کر داس نے سخت لہجے میں کہا۔ پھر یقیناً وہ اٹھ کر کھڑا ہو گیا۔

اس ہانک نعیم احمد۔ انٹشن۔“

نعیم تیزی سے اٹھا اور دو بجی انداز میں تن گیا۔

”میکسم گن کی پٹی میں کتنے رائنڈ آتے ہیں؟“

”دو سو پاس۔“

”وزن؟“

”تقریباً..... چھ پا.....“

”میکسم گن کا وزن؟“ ٹھا کر داس نے کڑک کر پوچھا۔

”ساٹھ پاؤنڈ۔“

”سٹینڈ ایٹ ایز.....“

وہ لمبے لمبے قدم رکھتا خیمے کے دروازے پر جا کھڑا ہوا۔ اس کی چوڑی پشت سارے دروازے پر پھیلی

ہوئی تھی۔ باہر دھوپ ماند پڑنے لگی تھی۔ ”شاید بادل پھر آ گئے۔“ نعیم نے کھڑے کھڑے بے دھیانی سے سوچا۔

کچھ دیر کے بعد وہ نعیم کے پاس آ کھڑا ہوا۔ ”بیٹھ جاؤ۔“

نعیم کھڑا رہا۔

”لڑائی کے میدان میں عورتوں کی طرح سوال مت کرو۔ جنگ کرنے نکلے ہو تو مرنے کا انتظار کرو، جینے

کا انتظار مت کرو۔ کیوں، کہاں، کب، کیسے؟ سوالات بزدل بنا دیتے ہیں۔“

”غلط ہے۔ میں بزدل نہیں ہوں۔“ ایک نامعلوم سا غصہ اس کے دماغ میں ابال کھانے لگا۔

”بیٹھ جاؤ۔“ ٹھا کر داس نے اس کا کندھا دبایا اور جیب سے ماچس نکال کر دی۔

دونوں سگریٹ جلا لئے۔ بادل پھر آسمان پر اکٹھے ہو رہے تھے اور پہلی سی مرہل دھوپ خیمے کے

”تم سوال نہیں پوچھتے؟“ نعیم نے آنکھوں کے کونوں میں سے دیکھتے ہوئے کہا۔

ٹھاکر واس نے دھواں اس کے منہ پر چھوڑا "نہیں۔"

”تم مرنے سے نہیں ڈرتے؟“

۱۱۰

”اگر میں تمہیں ابھی قتل کر دوں؟“

ٹھا کر داس کے ہونٹ کچکپائے اور وہ زرد پڑ گیا۔ ”تمہارے دل میں کیا ہے سو۔ تم اتنی ہمت کرو گے؟“ اس نے تیزی سے کہا۔

فیصم اپنے بستر کے ساتھ ٹیک لگائے بیٹھا تھا، وہیں پر کھسک کر لیٹ گیا اور چھت کو گھورنے لگا۔  
 تھا کر اس ابھی تک اپنے آپ پر قابو نہیں پا رہا تھا۔ وہ تیز تیز کھسکا اور اعصابی انگلیوں سے گھٹنا کھج رہا تھا۔  
 کچھ دیر تک خیمے میں خاموشی رہی۔ تھا کر اس نے دوسرا سگریٹ ساگایا اور تیز بخاری سے ختم کر دیا۔ پھر اسے باہر  
 اچھالتے ہوئے وہ بخاری آواز سے بولا:

”یہاں دوسری چیز ہے۔“

UrduPhoto.com

”بھئی۔ تم نے جنگ نہیں دیکھی، اس لئے کہتے ہو۔ وہاں ہر طرف موت ہوتی ہے۔ آدمی چوہوں کی طرح مرتے ہیں۔ وہاں مرنے اور مارتا بڑا آسان کام ہے۔ یوں۔ سڑک پر جاتے ہوئے ہم چیونٹیوں کے ایک قافلے پر پاؤں رکھ کر گزر جاتے ہیں اور سڑکوں چیونٹیاں ہمارے جانے بغیر مرنے لگتی ہیں۔ لیکن اگلی چیونٹی اگر ہمارے بازو پر چل رہی ہو تو اسے مارتے ہوئے ہم ہچکچاتے ہیں، گھبراتے ہیں اور اسے اٹھا کر ہم نیچے رکھ دیتے ہیں۔ یا بھونک مار کر اڑا دیتے ہیں۔“

دھوپ اب آدھے فرش تک آگئی تھی اور اس کی روشنی میں ٹھاکر داس غیر معمولی طور پر زبرد اور بے تاب دکھائی دے رہا تھا۔ اس نے تیسرا سگریٹ چلایا۔

”وہاں تم بے ضمیر ہو کر مار دیتے ہو۔ بالکل صاف‘ بے داغ‘ ضمیر کے ساتھ اور مر بھی جاتے ہو۔“

”میدان جنگ میں موت کی تکلیف نہیں ہوتی؟“ نعیم نے تمسخر کے ساتھ پوچھا۔

”نہیں۔ شاید۔۔۔ پتہ نہیں۔ پر میں نے لوگوں کو چوہوں کی طرح مرتے ہوئے دیکھا ہے۔“

اس نے کانپتی ہوئی انگلیوں سے سگریٹ ختم کیا اور دروازے سے باہر اچھال دیا۔ اس کا ایک گھنٹا تیزی

سے بل رہا تھا۔ ”میں اپنی موت سے نہیں ڈرتا۔ لیکن میرے دو بچے ہیں۔“

لشکر پر کھانے کا پہلا بھونپو ہوا۔



”عورت کو دوسرا خاوند مل جائے گا“ پر بچے۔ میری بیوی کا پہلے خاوند سے بچہ ہے مجھے پتا ہے میں کبھی اسے اپنے بچے کی طرح نہیں دیکھ سکتا۔“

”اچھا؟“ نعیم نے لیٹے لیٹے تسخّر سے کہا۔

ٹھا کر داس نے دل میں گالی دی اور دیوار کی طرف منہ کر کے لیٹ گیا۔ ”یا میں اپنی موت سے خوف زدہ ہوں؟“ اس نے سوچا۔ ”بد بخت اس کے دل میں کیا ہے۔“

دوسرے خیموں میں کھانے کے برتن کھنک رہے تھے اور سپاہیوں کی تیز کرخت آوازیں آرہی تھیں۔

تین دن تک رجنٹ سفر میں رہی۔ گاڑی بالکل ویسی تھی جیسی فیروز پور سے ملی تھی؛ مال گاڑی جس میں گھاس بچھایا گیا تھا۔ رجنٹ میں نو انگریز افسر، انیس ہندوستانی افسر اور سات سو نوے سپاہی تھے۔ دلفریب پہاڑی علاقے میں سے وہ تین دن اور تین رات تک گزرتے رہے۔ راستے میں اوچل سیوریز کی فوج کے قریب سے گزرے جو چند ہویں ریجن کی گمان کر رہا تھا۔ سفر کے اختتام پر وہ سرکاسٹ کمپ آرہے تھے۔

سرکاسٹ کمپ بڑی خوبصورت جگہ تھی۔ تین اطراف سرسبز پہنچ سال پائے کے درختوں سے ڈھکے ہوئے پہاڑ تھے، نیلے پرفانی چشمے جن کے پتھر نیچے بہتے تھے۔ روٹ مارچ کرتے ہوئے جہان چشموں پر رکستے، پیاس بجھاتے، تہہ میں لگاتے، موٹے رنگ، سرور سپاہیوں کی خوشبودار پچھاؤں میں دم لیتے، پھر بڑی بڑی چٹانوں پر سے گھوم کر بیٹوں سے کنکر اڑاتے ڈھلوانوں پر اتر جاتے۔ پہاڑیوں پر اکاؤنٹا مکان ملے جو عموماً انگور کی بیلیوں میں چھپے ہوتے اور آس پاس سفید، ریشمیں بھیڑوں کے ریوڑ چمکاتے۔ کہیں کہیں کوئی مختصر سا گاؤں آجاتا۔ رجنٹ وہاں سولہ دن تک ہیڈ کوارٹرز کے احکام کے انتظام میں رہی رہی۔

ان کے قیام کے پانچویں روز ڈیوک آف کنٹا کے لڑکے ہزار میل ہائی لئس پرنس آف ڈیوٹی آف کنٹا نے رجنٹ کا معاہدہ کیا۔ سفید گھوڑے پر سوار، سفید اور سرخ شاہی وردی میں ملیوں وجہ شہزادے نے صبح کی ہلکی سرد وچھپ میں انہیں مخاطب کیا۔

”مجھے وہ راحت ابھی تک یاد ہے جو چند برس پیشتر رجنٹ کو ہانگ کانگ میں دیکھ کر مجھ کو ہوئی تھی۔ اور آج آپ کو یورپ میں برٹش فوج کے پہلو بہ پہلو لڑنے کے لیے تیار دیکھ کر مجھے گئی خوشی ہوئی ہے۔ میں آپ کی خوش قسمتی کے لئے دعا کرتا ہوں۔ امید ہے کہ چند روز تک مجاز پر ہماری ملاقات ہوگی۔ میں اپنے والد رجنٹ کے کرنل ان چیف کو لکھوں گا کہ آپ بہترین حالت میں ہیں۔“ سپاہی دور تک آنکھوں کے کونوں سے شاندار سوار کو جاتے ہوئے دیکھتے رہے۔

سترہویں دن وہ آریلینز سے اسی گاڑی میں سوار ہوئے اور اگلے روز ایک نامعلوم مقام پر جا کر اترے جہاں پر چاروں طرف کاغذ سازی کے کارخانے تھے۔ روٹ مارچ کرتے ہوئے نمبر 57 فرنیچر فورس کے پاس سے

گزرے۔ لمبی لمبی مونچھوں اور چھوٹی چھوٹی تیز آنکھوں والے پٹھان سپاہی جو خاردار تار کے اندر برتن ڈھور رہے تھے اپنے دلیں کے جوانوں کو دیکھ کر ہاتھ جلائے اور تیز 'باریک آواز میں' 'ہواؤ..... ہواؤ' کرنے لگے۔ اگلے دن شام کے اندھیرے میں دور سے چوہنٹیوں کی طرح رینگتی ہوئی فوجی بسوں کی قطار نظر آئی۔ نمبر 129 ڈیوک آف کنٹس اون بلوچ رجمنٹ والوں کی آنکھیں خوشی سے چمک اٹھیں اور وہ تاروں پر ہاتھ رکھ کر دھڑکتے ہوئے دلوں کے ساتھ انتظار کرنے لگے۔

"ہمارا لاریوں کا حصہ آ گیا۔"

"کل ہم محاذ پر ہوں گے۔"

"میں توپ کی آواز یہاں سے سن سکتا ہوں۔"

دوسرا سپاہی ہنسنا۔ "پھر تم رستے میں ہی مر جاؤ گے۔ کبھی گولہ نہ دیکھ پاؤ گے۔ ہا ہا....."

"دانت مت نکالو۔"

"محاذ یہاں سے دو ہائیڈرولک پر ہے۔ شاف کیپٹن کہہ رہا تھا۔ بلچیم میں۔"

"فرانس میں لڑائی نہیں ہو رہی کیا؟"

"اس طرف نہیں۔"

بیس بجے۔ آٹھ بجے۔ نو بجے۔ دس بجے۔ اور راجنٹ سار ہولی ہوئی۔ لاریوں کے ہاتھ

نیچے آ پڑے اور آٹھ بجے ماند پڑ گئیں۔ اس رات چند یونٹوں کو کاغذ کے کارخانوں کے ارد گرد ان مکانوں میں پوسٹ کیا گیا جو نمبر 57 ایفٹن ہائیف کے جانے سے خالی ہو گئے تھے۔

(۹)

اگلے روز راجنٹ کو اپنا گاڑیوں کا حصہ مل گیا اور وہ اتنا لیس گھنٹے کے سفر کے بعد بلچیم کی سرحد پار کر کے میدان جنگ میں داخل ہوئے۔ گاڑیاں انہوں نے آرکس کے مقام پر چھوڑیں اور ہولی بیک میں قیام کیا۔ اصل محاذ ہولی بیک سے تین میل کے فاصلے پر تھا۔ سارے مکان اور دکانیں شہری آبادی سے خالی ہو چکے تھے۔ مکانوں پر گورے رسالوں، رجمنٹوں اور توپ خانے کا قبضہ تھا۔ جن میں تین یورپی اقوام کے لوگ بلیچیں، فرانسیسی اور انگریز شامل تھے۔ دو منزلہ مکانوں کے تمام کمرے گورے سپاہیوں، اسلحہ بارود، باورچیوں اور راشن کے ڈبوں سے بھرے پڑے تھے۔ ہیڈ کوارٹر شاف الگ الگ مکانوں میں تھا۔ مکانوں سے ذرا فاصلے پر دکانیں تھیں جنہیں خالی کر کے فرش پر پکی کے ناڑ بچھائے گئے تھے۔ ان میں رسالوں کے گھوڑے اور خچر بند تھے۔ جو دکانیں بچ رہی تھیں وہ ہندوستانی فوجیوں کے لئے مخصوص کی گئیں۔



اکتوبر کے آخری دن تھے۔ باہر تیز سرد ہوا چل رہی تھی اور رات ہولی بیک پر بہت نیچے جھک آئی تھی۔ سپاہی خشک گوشت کے ٹکڑے اور پیڑ کھانے کے بعد سونے کی تیاری کر رہے تھے۔ چند ایک سو بھی چکے تھے۔ پائوں کے درختوں کی چوٹیاں دور اوپر اندھیرے میں آہستہ آہستہ بل رہی تھیں اور ان کی بوڑھی انگلیوں کی طرح جھکی ہوئی جھری دار شاخیں اور تیز نوکیلے ہنر پتے دات کے مخصوص اسرار میں سائیں سائیں کر رہے تھے۔ دکان میں تباہ کو پیڑ اور کچی کے ٹائروں کی ملی جلی بو پھیلی ہوئی تھی۔ ایک خالی الماری میں بدھم سی لائینن جل رہی تھی۔ دیوار کے ساتھ دو مشین گنیں جن کی ٹالیوں پر غول چڑھے تھے کھڑی تھیں۔ بارود سیکشن کمانڈر کے پاس تھا۔

”خیر محفوظ ہیں؟“ حوالدار ٹھا کر اس نے کہل تانتے ہوئے پوچھا۔

”ہاں.....“ نعیم بستر لگا رہا تھا۔ اس نے چند ٹائرا کھینچ کر کے ان کا سر ہاتھ بنایا اور ہاتھ سے دبا کر دیکھا۔

”پہرے پر کون ہے؟“

”احمد۔“

”اس کے بعد۔“

”دو بجے ریاض بدلی کرے گا۔“

”سوچنے سے پہلے چیک کر لینا۔“ ٹھا کر اس نے کھینچا کر بستر کا خیمہ بناتے ہوئے کہا۔

ایک چالانی سبیلوں میں رات بدلی اور بھاری خواب آلود وائس ہو گیا۔ یہ تو کسی بھی سالی سرد ہے۔“

ایسٹے ٹھی نعیم کے نتھوں میں خشک مٹی کی مانوس بوداغل ہوئی۔ خواب آلود سانسوں کی حرارت اور انسانی بو آہستہ آہستہ کمرے میں پھیل رہی تھی۔ جب بستر گرم ہو گیا تو اس نے اندر ہی اندر ہاتھ بڑھا کر بوت اتارے اور باہر نکلیں دیے۔ دور کسی مکان میں سے ایک اونچا کرخت قتیقہ بلند ہوا اور گوبلی رات میں گم ہو گیا۔

”تمہارے پاس سگریٹ ہے؟“ ٹھا کر اس نے اٹھ کر بیٹھتے ہوئے پوچھا۔

”ہاں.....“

”ایک دو۔“

نعیم نے سگریٹ اسے پکڑائے۔ ”دروازے کے پاس چلے جاؤ۔ یہاں مت بیٹا۔“

”تمہیں خیند آرہی ہے؟“

”نہیں۔ مگر میں خوب گرم ہو گیا ہوں۔“

”آؤ وہاں بیٹھیں۔“

دونوں کہل اوڑھ کر دروازے کے پاس ننگے فرش پر جا بیٹھے اور خاموشی سے سگریٹ سٹاک کر پینے لگے۔

”فرش بڑا ٹھنڈا ہے۔“ نعیم نے کہا۔

”تھوڑے سے ہار کھینچ لو۔“ لگنے دو آگ (گالی) جب حملہ شروع ہوگا تو کس کو پتہ ہے اس جگہ کا کیا

نعیم نے ہاڑ سرد کر فرش پر رکھے اور ان پر اکڑوں بیٹھ کر مکمل کی آرام دہ حرارت محسوس کرنے لگا۔

”خاموشی میل پر ہے۔“ ٹھا کر داس نے بڑا سا ہاتھ بڑھی ہوئی داڑھی پر پھیرا۔

”خاموش کیوں ہے؟ صرف گیدڑ بول رہے ہیں۔“

”جرمنوں نے ابھی حملہ شروع نہیں کیا۔“

”ہماری لائیکوں میں اس وقت کون ہے؟“

”گورار سالہ۔“

”کیا ضروری ہے کہ جرمن حملہ کریں۔“ تھوڑی دیر کے بعد نعیم نے پوچھا۔

”پتہ نہیں۔“ ٹھا کر داس نے ہاڑ چہاتے ہوئے کہا۔ ”مگر ان کی فوج زیادہ ہے۔ ایک ڈویژن یا اس

سے بھی زیادہ۔“

اس نے سگریٹ پکھینے کے لئے لوہے کا کواڑ کھولا۔ بجلی ہوئی سرد ہوا نعیم کے چہرے سے ٹکرائی۔ ایک

گیدڑ نے بالکل سانسے آ کر آواز نکالی۔ اگلی دکانوں میں سے ٹھروں میں بھگدڑ مچنے اور ایک ٹھہرے کے ٹکڑے کے نازوں

پر پیشاب کرنے کی آواز آنے لگی۔ نعیم نے سر باہر نکالا۔

”سپاہی احمد خان۔“

اندھیرے میں سے احمد خان کے راکفل کے دستے پر ہاتھ مارنے اور جواب دینے کی آواز آئی۔

”شباب۔“

باہر ملکی ہلکی خاموشی بارش ہو رہی تھی اور پائوں کی چوٹیوں میں بادل بکھر رہے تھے۔ تھوڑے تھوڑے وقفے

پر بجلی چمکتی۔

”یہ موسم جنگ کے لئے خطرناک ہوتا ہے۔“ ٹھا کر داس نے تشویش سے کہا۔

نعیم نے خاموشی سے دروازہ بند کر دیا۔

”جب خاموشی بارش ہو رہی ہو تو آواز دور تک جاتی ہے اور بجلی۔“

”اچھا ہے کہ آج حملہ نہیں ہوا۔“

”ہاں۔ سب سے زیادہ خطرناک تو برف باری ہوتی ہے۔“

دور مشرقی آسمان پر سے گرد گرد کی آواز آنی شروع ہوئی۔

”وہ۔۔۔ آ رہا ہے۔“ ٹھا کر داس نے چونک کر کہا۔ وہ کان لگائے سنتے رہے۔ ہلکی گرج دار آواز قریب

آ رہی تھی۔ نعیم نے جلدی سے اٹھ کر لائین پر بہت سے ہاڑ پھینکے۔ واپس آتے ہوئے وہ اندھیرے میں ایک سائے

ہوئے سپاہی سے ٹکرا کر گر پڑا۔ سپاہی نے نیند میں گالی دی اور کروٹ بدل کر سو گیا۔



باہر نکل کر انہوں نے دروازہ بند کر دیا۔ مہین پھوار سے لکڑی کا پائیدان گیللا اور پھسلواں ہو رہا تھا۔ سامنے اندھیرے میں پائوں کے درخت بھاری سیاہ بھوتوں کی طرح کھڑے تھے۔ خوف ناک آواز دفعتاً بالکل قریب آ گئی۔ ٹھا کر داس اور نعیم بے جان لکڑی کے چھتوں کی طرح زمین پر گرے اور بے سدھ لیٹے رہے۔ درختوں کے اوپر ایک دھندلی سبز بتی نمودار ہوئی اور تیزی سے مغرب کی سمت گزر گئی۔

”بد بخت ہزار توپوں کی آواز ہے۔“ ٹھا کر داس نے سرگوشی سے کہا۔

نیم روشن سفیدی مائل بادل دکانوں کی چھتوں پر آگئے تھے اور تاریک پھوار خاموشی سے ان کے چہروں کو بھگور رہی تھی۔ وہ اٹھے اور واپس دکان میں داخل ہوئے۔

”یہ ہوائی جہاز تھا۔“ ٹھا کر داس نے اپنے آپ سے بات کی۔

”جرمنوں کا تھا؟“

”پتہ نہیں۔“

”ہری بتی تھی۔“

”سب کی ہری ہوتی ہے۔“

کیا پائی ہوئی انگلیوں سے انہوں نے دوبارہ سگریٹ سلاکے۔ ہوائی جہاز کے ساتھ ان کا یہ پہلا تجربہ تھا۔

”سگریٹ سلاکے تو کچھ سہولتیں ہیں۔“ ٹھا کر داس بولا۔

”کیوں؟“

”سگریٹ چڑھو لی پڑے گی اور جہڑے صاف کر جائے گی۔ ہر بات پر کیوں۔ کیوں۔“

وہ خاموشی سے دھواں اٹھاتے رہے۔ کمرے میں سونے والوں کے ٹھاٹھوں کی آواز بلند ہوتی جا رہی تھی۔

”شاید کل ہم چلے جائیں۔“

”کہاں؟“

”فائرنگ لائن پر..... ایس؟“

نعیم نے ایک لمحے کو اسے غور سے دیکھا۔ ”اب تم کیوں پوچھتے ہو؟“

ٹھا کر داس نے ابرو اٹھا کر کڑی، تسخیرانہ نظر اس پر ڈالی، پھر سگریٹ پر ایک لمبا کش لینے کے بعد نیم خشکی،

نیم خطر سے ہنسا۔

”میں اس قدر اکتا گیا ہوں..... یہاں سے۔“

نعیم خاموشی سے اندھیرے میں دیکھتا رہا۔

”مجھے اس وقت محاذ پر ہونا چاہیے یا گھر۔“

”کیوں؟“

”میں گھر جانا چاہتا ہوں۔ اتنے مہینے ہو گئے۔ یہاں میری خچروں سے بھی بری حالت ہو گئی ہے۔“

”تمہیں اپنی بیوی سے محبت ہے؟“

”ہاں۔ شاید اسے مجھ سے بڑی محبت ہے۔“

“ایچھا۔“

”ہم نے شادی عجیب طریقے سے کی تھی۔ میں عورتوں کا کاروبار کیا کرتا تھا۔“

”کاروبار اس؟“

”میں اور رام سنگھ۔ ہم لدھیانے، انبالے اور رینک سے عورتیں اٹھایا کرتے اور پنجاب میں لا کر بیچا کرتے تھے۔ خاص طور پر لائل پور اور سرگودھا میں وہ اچھے دام دے جاتی تھیں۔ یوں ہمیں خود عورتوں کا کوئی چاؤ نہ تھا۔ ہم کبڈی کے مانے ہوئے کھلاڑی تھے اور سب سے اول جسم اور جان کی رکھوالی کرتے تھے۔ جوانی کا زمانہ تھا۔ بیسیوں عورتیں آئیں اور بیسیوں گیس۔ کبھی کبھار کوئی پسند آئی تو دو چار روپے کے لئے رکھ لیا ورنہ ادھر سے لاوا ادھر بیچا۔ لو پو۔“

”میں نہیں چٹا۔“ نعیم نے اس کا سر گریٹ والا ہاتھ پیچھے دھکیلی دیا۔

”ایک دن میں نے سنا کہ چک نمبر 30 کی ایک کھاری نے آواز دی ہے چار طرف سے گاؤں میں کہ ہے کوئی ایسا جوان جو مجھے دن کو آ کر لے جائے۔ یہ کہہ کر میں نے ہلچل مچا دی۔ میں نے کہا چل رام سنگھ، مگر رام سنگھ دن کو جانے سے گھبرائے۔ میں نے ایک عورت بھیج کر پتہ کروایا تو معلوم ہوا کہ اس کا خاوند کھہار اپنے گاؤں کا غنچہ در جوان ہے اور رات کے وقت اس کی ماں بیٹے اور بہو کو اندر جھڑک کر تالا لگا دیتی ہے۔ چنانچہ رات کو ٹکنا دشوار ہے۔ اس نے گلا صاف کر کے زور سے فرش پر تھوکا اور بات جاری رکھی۔

”چنانچہ رات کو نکلتا، شوار ہے۔ حیر بہت سوچ بچار کے بعد میں نے فیصلہ کیا کہ عورت کی نگار شائع نہیں

جانی چاہیے۔ میں نے پیغام بھیجا کہ فلاں دن تمہارے گاؤں سے تین مرتبے باہر بڑے پیپل کے نیچے دوپہر کو آؤں گا۔ ہمت ہو تو آ جاؤ۔ سخت گرمیوں کے دن تھے۔ دس کوس چل کر میں پیپل کے نیچے بیٹھا۔ بیٹھے بیٹھے دوپہر وصل گئی عورت کا نام و نشان نہیں ملا۔ میں وہیں پر سو گیا۔ پتہ نہیں کتنی دیر سویا تھا کہ چھڑی کی نوک سے کسی نے مجھے جگایا۔ آنکھ کھولی تو ایک بڑا جوان نظر پڑا۔ سر پر منڈاسہ، کمر میں پھولدار لالچا، ہاتھ میں چھڑی۔ میں نے پوچھا ”کیا بات ہے جوان؟“ کہنے لگا۔ ”اب اٹھ اگر چلنا ہے تو۔ مجھے سندیسہ بھیج کر اب سوتا ہے۔“ میری آنکھیں کھلی کی کھلی رہ گئیں۔ غور سے دیکھا تو عورت تھی۔ پرہیزگار، کیا عورت تھی کجخت۔ یہاں سارے ولایت میں میں نے ایسی جوان اور جلال والی عورت نہیں دیکھی۔ ”وہ پُرسور تبسم کے ساتھ چند لپٹے تک فضا میں دیکھتا رہا۔“ ہم ساری رات اور سارا دن چلتے رہے اور میں کوس پر جا کر پہلی رات گزاری۔ وہ میرے دوست کا گاؤں تھا۔ سویرے اٹھ کر عورت بولی۔ ”میں تجھ سے بیاہ کروں گی۔“ میں نے کہ ”بیاہ ویاہ کی بات چھوڑ، میں بیاہ کا قائل نہیں ہوں۔“ یہ سن کر وہ روئے لگی



اور رو کر برا حال کر لیا۔ خیر وہاں سے ہم گھوڑی لے کر دس دن میں امرتسر پہنچے۔ راتوں رات میں نے اس کے ساتھ سو روپے وصول کئے اور اسے سوتا چھوڑ کر چلا آیا۔

”کوئی دس دن نہیں گزرے ہوں گے اس بات کو ایک دن میں کھیت میں سویا پڑا تھا کہ وہ میری چھاتی پر آن چڑھی۔ میں نے چٹا نا چاہا لیکن اس نے ایک ہاتھ سے میرا منہ بند کیا اور دوسرے سے چھری کی نوک میری گردن پر رکھ دی اور بولی: ”میں سریندری ہوں۔ بول میرے ساتھ شادی کرے گا یا نہیں۔ میں تجھے قتل کر دوں گی۔“ جان کے خوف سے میں نے وعدہ کر لیا۔ راتوں رات اسی کی گھوڑی پر سوار ہو کر ہم گاؤں سے نکل آئے۔ اس نے مجھے اپنے آگے بٹھا کر باہوں میں کس رکھا تھا۔ صبح ایک گاؤں کے مندر میں جا کر ہم نے شادی کرنی۔ پتہ ہے کیسے؟ گھوڑی کی پشت پر اور کسی چوتھے آدمی کے بغیر۔ پنڈت کے سر پر سریندری کی چھری تھی اور وہ گھوڑی کی باگ پکڑے پکڑے پھیرے دے رہا تھا اور اشلوک پڑھتا جا رہا تھا۔ ”وہ اندھیرے میں آہستہ سے ہنسا۔“ سریندری نے چند روپے کھول کر اس کی طرف پھینکے اور ہم لوٹ آئے۔ اس رات کو وہ مجھ سے لپٹ کر روتی رہی۔ میں نے کہا: ”روتی کیوں ہے۔“ اس نے شادی نہ کرتا تو تھو مجھے قتل کر دیتی۔“ کہنے لگی۔ ”موت تو صرف دھونس تھی۔ اگر تم شادی نہ کرتے تو میں اپنے آپ کا خون کر لیتی۔ تم مرد ہو۔ تم کیا جانو عورت کے دل میں کیا ہے۔“ رات بھر وہ میرے ساتھ لیٹی چھوٹی سی کمزور چیز یا کی طرح روتی رہی۔ آج دس برس ہو گئے اس بات کو اور اس نے آج تک میرے سامنے آنکھیں نہ کھلی۔ اب وہ میری بیوی ہے۔

وہ ایک لمبی سانس لے کر خاموش ہو گیا۔ لائین کی بتی جھلما رہی تھی۔ اور فرش پر سوتے ہوئے سپاہیوں کی ٹانگیں آپس میں گڑبگڑ رہی تھیں۔ ساتھ والی دکان میں کوئی گارہا تھا۔

”اب وہ کسی اور کے ساتھ بھاگ جائے تو...؟“ نعیم نے کہا۔

”نہیں۔ وہ نہیں جائے گی۔ جس مرد کے ساتھ اس کا دل نہیں تھا اسے اس نے بول کر کہہ دیا تھا کہ تو مجھے لاکھ تالے میں رکھ، ایک نہ ایک دن میں چلی جاؤں گی۔ میرے گھر میں اس نے دو بچے دیئے ہیں اور اونچی آواز سے بات نہیں کی ہے۔ اب وہ کہیں نہ جائے گی۔ تم نہیں جانتے نعیم، عورت جب محبت کرنے پر آتی ہے تو ختم ہو جاتی ہے۔ محبت کرنے کے لئے اتنا بڑا دل چاہیے۔ وہ دلیر عورت ہے۔ میں جانتا ہوں۔ ورنہ میں نے ایسی بھی عورتیں دیکھی ہیں جو ایک گھر میں پانچ پانچ بچے جننے کے بعد دوسرے مرد کے ساتھ بھاگ جاتی ہیں۔“ وہ رکا۔

”عورتیں بُری نہیں ہوتیں۔ یہ میرا یقین ہے۔“ پر اپنے اپنے حوصلے کی بات ہے۔ جس کا حوصلہ نہیں ہوتا وہ کبھی محبت نہیں کر سکتی۔ اسے ساری عمر دھوکہ دہی سے کام لینا پڑتا ہے۔“

ٹھا کر داس نے اپنے نیچے سے ماڑ نکال کر سوتے ہوئے سپاہیوں پر پھینکے اور کبل جھاڑ کر اٹھ کھڑا ہوا۔

”تم پہلے شخص ہو جس کو میں نے یہ قصہ بتایا ہے۔“

نعیم نے سر باہر نکالا۔ ”سپاہی ریاض احمد... شاباش۔“ اس نے دروازہ بند کر دیا۔



”بارش ہو رہی ہے؟“ ٹھا کر داس نے پوچھا۔ نعیم نے کوئی جواب نہ دیا۔ وہ کچھ سوچتا ہوا بستر سیدھا کر رہا تھا۔ ساتھ کی دکان میں گانے والے سیاہی کی کرخت، ’ٹمکنیں‘ بھاری آواز چھوٹے چھوٹے سر بتاتی رات کے اٹھانے میں گم ہو رہی تھی۔ بادل پھٹنے سے چاند سانسے آ گیا تھا اور گیلے پائین کی بوڑھی انگلیاں اور لمبے نوکدار پتے روشن آسمان کے مقابل سیاہ اور ساکت تھے اور ان پر سے پانی کے قطرے خاموشی سے نیچے پتھروں پر گر رہے تھے۔

ٹھا کر داس کمبلوں میں ہلا اور بولا: ”مگر میرے دو بچے ہیں۔“

”مت سوچو..... مت سوچو۔“ نعیم نے بستر میں دھنستے ہوئے کہا۔

”رات بہت گزر گئی ہے۔“

دوسرے دن وائیکس پر جرمن حملہ شروع ہوا جو آخر نومبر تک رہا۔ آرکس سے نمبر 129 بلوچ رجمنٹ (ڈیوک آف کنالسٹون) 7th فیروز پور بریگیڈ (مارچ 1945ء) کے ہیڈ کوارٹر میں تھا۔ وہاں جنرل فریچ اپنی سیاہ کاری میں آیا اور فیروز پور بریگیڈ کو سیکنڈ کیولری ڈویژن سے جا کر ملنے کے احکام جاری کئے۔ اسی شام کو رجمنٹ موٹر لاریوں میں سوار ہو کر رات کے وقت سینٹ الوئی پمپنی اور بریگیڈ ہیڈ کوارٹر کے حوالے کر دی گئی جو فیروز پور بریگیڈ (سیکنڈ کیولری ڈویژن) کی کمان کر رہا تھا۔

سب سے پہلے 5th اور 16th لائنرز نے مورچے سنبھالے۔ کیولری کے دستے وقت اور زندگی کے درمیان کے سارے علاقے پر چھائے ہوئے تھے۔ دایاں بازو پلوگ سٹریٹ کے جنگل کے شمال مشرقی کونے کی طرف میں تھا۔ یہ خوب صورت اور خاموش جنگل شمال کی طرف دور تک پھیلا ہوا چلا گیا تھا۔ آگے جا کر سرسبز پہاڑیوں کا سلسلہ شروع ہوتا تھا جس پر جنگل یوں چڑھ گیا تھا جیسے ہاتھوں کا لشکر ہموار زمین پر چلتے چلتے ایک دم پہاڑ پر چڑھنے لگے اور چوٹی تک چلا جائے۔ کھاس جو بھی گاٹا جاتا ہوگا بے تحاشا اگا ہوا تھا اور اس میں جھڑے ہوئے زرد پتے لگے تھے۔ یہ خزاں کا موسم تھا۔

جنگل کے شمال مشرقی کونے سے پندرہ قدم ہٹ کر کھلی جگہ میں انہوں نے مشین گن نصب کیں۔ انہیں مورچوں میں ان سے پہلے 5th اور 16th لائنرز پڑے تھے اور ان کے چھوڑے ہوئے راشن کے خالی ڈبے، ٹوٹے ہوئے سخت سکٹ، کانڈ کے ٹکڑے اور جلے ہوئے سگریٹ ادھر ادھر بکھرے ہوئے تھے۔ ٹھا کر داس اور نعیم نے اپنے سیکشن کو مورچوں میں جمایا، کنوں کو آہنی ناگوں پر باندھا اور آٹھ آٹھ جوان ہر دو مشینوں پر مقرر کئے۔ اسی خندق میں دو اور سیکشن ہیں گز کے فاصلے پر مورچے سنبھالے ہوئے تھے اور ان کی چار مشین گنیں پہلے سے کھدی ہوئی بنیادوں پر نصب تھیں۔ شمالی محاذ پر جرمن حملہ شروع ہو چکا تھا اور توپ خانے کے فائر کی مسلسل آواز جنوبی مورچوں تک آرہی تھی۔ ان سے آگے زیریں سطح پر واقع خندقوں میں کیولری کے دستے تھے۔ سیکنڈ کیولری ڈویژن نمبر کے ہل اور ہولی بیک کے مشرقی بازو کے درمیان ساڑھے تین میل لمبے رقبے کو گھیرے ہوئے تھا۔



خندقیں ایک سے ڈیڑھ میل تک لمبی تھیں۔ تھرڈ بریگیڈ بائیں بازو پر تھا۔

سورج تمام دن ان کے آہنی خودوں پر چمکتا رہا اور وہ خندقوں میں سر چھپائے احکام کے انتظار میں بیٹھے رہے۔ خندقیں گہلی اور سرد تھیں اور ان میں عجیب و غریب شکلوں والے ننھے ننھے کیڑے رنگ رہے تھے۔ ٹھاکر داس نے خود اتار کر گھٹنے پر رکھا اور دیوار کے ساتھ ٹیک لگا کر بیٹھ گیا۔

”حوالدار نور محمد کہاں ہے؟“ نعیم نے پوچھا۔

”آؤٹ پوسٹ پر ہے۔“ ٹھاکر داس نے آہستہ سے ایک کیڑا اٹھا کر خود پر رکھتے ہوئے کہا۔

”کہاں پر؟“

”رجمنٹل ہیڈ کوارٹر سٹاف کی عمارت۔ چوٹی کی منزل۔“

”اگر مجھے مل جائے تو کچا چبائوں۔“ نعیم نے سخت غصے میں مشین گن کی ٹانگوں پر ٹھوکر ماری۔ ”کہہ رہا تھا

آج صبح ہم ضرور حملہ کریں گے۔“

ٹھاکر داس غصی اور کھڑے سے ہنسا۔ ”ہر کوئی اپنے کو بریگیڈیئر جنرل واہن سمجھتا ہے۔“ پھر وہ خود پر چلنے

ہوئے کیڑے سے کھیلنے لگا۔ ”ہم حملہ نہیں کریں گے۔“

”پچھو۔“

”جبریل پیلے کی کمرشل سٹریٹجی انہوں نے ہی کیا ہے۔“

”تم بھی بریگیڈیئر جنرل واہن ہو۔“

”ایس؟ تمہاری طبیعت اب کھلنے لگی ہے بچے۔“

سامنے اونچی نیچی زمین چھوڑ کر غروب ہو رہا تھا اور غیر کاشت شدہ پتھر کی زمین مٹی کے رنگ کی تھی۔

خٹک ٹہنیوں اور زمین کی ہم رنگ گھاس کی اوٹ میں خندقوں کے اندر ہزاروں سپاہیوں کے بیک وقت سرخ اور زرد

مشتاق اور مضطرب اعصابی چہرے ساکن تھے اور خوف زدہ ہوشیار آنکھوں میں انتظار کی تھکن نمایاں تھی۔ ان سب

کے کان شمال کی طرف لگے ہوئے تھے جہاں سے ہلکی ہلکی بادل کے گرجنے کی سی توپ خانے کی آواز آرہی تھی۔

سامنے تقریباً ایک میل پر دشمن کے مورچوں میں حرکت ہو رہی تھی۔

”بھینچو۔۔۔۔۔“ نعیم نے گالی دے کر بوٹ کی ایڑی سے کیڑوں کی پوری قطار پھیل دی۔

ٹھاکر داس بسکٹ چہارہا تھا۔ اس نے چنڈسکٹ خود میں ڈال کر نعیم کی طرف بڑھائے۔

”مجھے بھوک نہیں۔“ اس نے غصی سے کہا اور کمر سے چھاگل کھول کر پانی پینے لگا۔

”اپنا پانی مت ختم کرو۔ مورچے میں دو چیزوں کی بڑی قیمت ہے۔ بارود اور پانی۔ بعض اوقات تو یوں

ہوتا ہے کہ دشمن کو ختم کرنے کے بعد سب سے پہلے اس کی چھاگل تلاش کرنی پڑتی ہے۔“

نعیم کا دماغ ایک بے وجہ غصے اور مکان کی گرفت میں تھا۔ اس نے جواب دیے بغیر کیڑوں کو کچلنا جاری رکھا۔

ٹھا کر داس گھنٹوں کے بل کھڑا ہو گیا۔ ”ریاض بیٹیاں لے آئے؟“  
 ”لے آیا۔“

”کل محمد اب تم جاؤ۔“ اس نے حکم دیا۔ ”جھلے کے اندر اسی طرح بارود کے لئے دوڑنا پڑے گا۔ ریاض اور رام لعل، تم انہیں خالی کر کے پھر سے بھرو۔ ڈھائی سو راؤنڈ تین منٹ میں نکلتا ہے۔ خالی مت بیٹھو، مشق کرو۔ خالی بیٹھے بیٹھے تم ایک دوسرے کو قتل کرنے کی ترکیبیں سوچنے لگو گے۔“  
 اس نے سگکیوں سے نعیم کی طرف دیکھا جو بینٹ کو چوڑا کر کے کیڑوں پر مار رہا تھا۔  
 ”مت مارو انہیں۔“ اس نے نرمی سے کہا۔ ”اپنے مورچے میں مت کسی کو مارو۔ میدان جنگ کے کچھ اصول ہوتے ہیں۔“

نعیم نے بینٹ کی مدد سے مرے ہوئے کیڑوں کو چھوٹے سے ڈبیر میں اکٹھا کیا اور گھنٹوں کے بل اٹھ کھڑا ہوا۔ سورج غروب ہو چکا تھا۔ خندق کی دیواروں اور مشین گنوں کے علاوہ ایک لگا کر بیٹھے ہوئے سپاہیوں کے خود زمین کی سطح پر نظر آرہے تھے۔ کل محمد گھسٹا گھسٹا توپ خانے کے پاس سے گزر رہا تھا۔ اس نے رک کر لیٹے لیٹے سیلوٹ کیا۔ مشین گن کا انداز کیپٹن ڈل جواب دیتا ہوا قریب سے گزرا۔ آگے جا کر کیپٹن کے ایک لمبے اور پتلے انگریزی آرٹلری آفیسر سے کوئی بات کی اور پھر سیدھا ان کے مورچوں کی طرف آیا۔ بلدی ہارنی اس نے ساری مشین گنوں پر بارش کر دی۔  
 ”شہبازش جوانو۔ ڈٹے رہو۔ کل ہم حملہ کریں گے۔“ جاتے جاتے وہ ایک پیکٹ سگریٹ ٹھا کر داس کی طرف پھینک گیا۔

”کل حملہ کریں گے؟ یہ تیسری بار ہے۔ گپ مارنے نہیں آتا ہے۔“ ٹھا کر داس نے کہا۔  
 دونوں نے سگریٹ ساگائے۔ بانی پیکٹ ٹھا کر داس نے سپاہیوں کی طرف اچھال دیا۔ وہ آنکھیں چپکا کر سگرنوں کی طرف لپکے۔

”پر اب سر نہ اٹھے لونڈو۔“ اس نے تنبیہا کہا۔  
 ”رات کے لئے ہمیں اور سگریٹ چاہیں۔“ نعیم نے کہا۔  
 ”رات کے لئے تمہیں عورت بھی چاہئیں؟“ وہ کھر دے پن سے ہنسا۔  
 ”سگریٹ تو ہیں۔ اتنے خوش کیوں ہو رہے ہو۔“

وہ خاموش بیٹھے سگریٹ پیتے رہے۔ ٹھا کر داس نے پیٹھ پر سے تھمپا اتارا اور سر کے نیچے رکھ کر لیٹ گیا۔ آسمان پر آگ کا ستارے نکل آئے تھے اور مغرب کی طرف سے بادل اٹھ رہا تھا۔  
 ”میری بات کا غصہ مت کرو۔“ ٹھا کر داس نے کہا۔ ”میں نے بڑی خندقیں دیکھی ہیں۔ میں سپاہی تھا۔ مجھے پتا ہے کہ سپاہیوں کو بھی سگرنوں کی ضرورت ہوتی ہے۔ خندق بڑی خطرناک جگہ ہے۔ یہاں سپاہیوں کی دیکھ



بھال پالتو جانوروں کی طرح کرنی پڑتی ہے۔ مجھے حکم دینا ہے اور انہیں لڑنا ہے اور مرنا ہے۔ لیکن جب حملہ شروع ہوگا تو وہ خود اپنے انچارج ہوں گے اور گنوں کے اور میدان جنگ کے انچارج ہوں گے۔ اس بات کا انحصار کہ وہ کس طرح لڑتے ہیں اور کس طرح مرتے ہیں اس وقت پر ہے۔ اس وقت پر نہیں۔ میں اپنی ڈیوٹی کو اچھی طرح سمجھتا ہوں۔“ وہ گیلی 'نرم دیوار میں ناخن چھونتا رہا۔ نعیم بڑھتے ہوئے اندھیرے میں غور سے اس کے چہرے کے مضبوط کسی حد تک غلامانہ نقوش کو دیکھتا رہا۔

”اور تمہیں پتہ ہے اس خندق میں ہمیں کب تک رہنا ہے؟ کسی کو پتہ نہیں۔ اگر تم ہنسو گے نہیں تو حملے سے پہلے ہی مر جاؤ گے۔ سنا؟“ ٹھا کر داس نے کہا۔

نعیم بے دلی سے ہنسا۔ خندق میں گہرا اندھیرا تھا۔ دوسری مشین گن کے پاس ایک سپاہی باریک جیسی آواز میں کوئی دیہاتی گیت گا رہا تھا۔ دوسرے اس کے گرد بیٹھے سن رہے تھے۔ دو سگریٹ سلگے ہوئے تھے اور وہ سپاہیوں کے دائرے میں باری باری گھوم رہے تھے۔ خندق کے اوپر تیز سر ہوا سائیں سائیں کر رہی تھی۔ بادل آدھے آسمان پر پھیل چکے تھے۔ شمالی محاذ کی طرف سے آنے والی توپ خانے کی آواز بھونچکی تھی۔ ٹھا کر داس نے مونچھ کو جھکا کر دانتوں میں چبایا: ”نعیم یہ موسم دیکھتے ہو؟“

”ہوئی۔“  
”اسی موسم میں میں اور وہ عورت شادی کرتے تھے گاؤں سے بھاگے تھے۔ حیرت کی بات ہے۔“  
”ہو بہو ایسا بادل تھا۔“

نعیم نے آنکھیں کھول کر اندھیرے میں اسے دیکھنے کی کوشش کی۔ چند لمحوں کے اندر اندر نیند اس کی آنکھوں سے غائب ہو گئی اور اس کے معدے میں ایک پرلٹا بانوس بد مزہ بھانجاری پن پیدا ہوا۔ اس نے محسوس کیا کہ وہ اس شخص سے جو اس کا افسر ہے اور تاریکی میں خندق کی دیوار کے ساتھ لیٹا ہوا ہے انتہائی نفرت کرتا ہے۔ یہ وہ احساس تھا جو کئی دن سے آہستہ آہستہ اس کے دل میں پیدا ہو رہا تھا اور جس کی خاطر اس کا دماغ مستقل غیر یقینی ست حالت میں کام کرنے کی کوشش کر رہا تھا۔ اس وقت دفعتاً وہ احساس خطرے اور کرب کی وجہ سے جاگے ہوئے دماغ میں ایک مکمل جذبے ایک بڑے واضح تعصب کی شکل میں ظاہر ہو گیا تھا۔ بہت عرصے کے بعد پہلی دفعہ اس نے محسوس کیا کہ اس کے دماغ نے ایک جھٹکے کے ساتھ اپنے آپ کو کسی نامعلوم قوت کے اثر سے چھڑا کر تیزی سے کام کرنا شروع کر دیا ہے۔

اس نے نفرت سے خندق میں تھوکا۔ ”عورتوں کا ذکر کرنے کا یہ اچھا موقع ہے۔“  
ٹھا کر داس بھاری گلے سے ہنسا۔ نعیم نے منہ میں بد مزگی محسوس کی اور دوبارہ تھوکا۔  
”تمہاری طبیعت ٹھیک ہے؟“  
نعیم نے انتہائی کوشش سے اپنے آپ پر قابو پایا۔ ”شاید تبا کو خراب تھا۔“

”ولایتی ترپا کو تھا۔“ ٹھا کر داس نے کہا۔

دونوں خاموش بیٹھے اندھیرے میں جاگنے کی کوشش کرتے رہے۔

آدھی رات کے بعد بارش شروع ہو گئی اور متواتر چار گھنٹے تک ہوتی رہی۔ ترپالوں کے لئے سپاہی بھجوا گیا مگر وہ ختم ہو چکی تھیں۔ صرف توپ خانے والوں سے کینوس کے چند بستر بند حاصل ہو سکے جنہیں خیمے کی شکل میں خندق کے اوپر لگایا گیا اور پانی کو روکنے کے لئے بند بنائے جانے لگے۔ لیکن جب بارش تھمی تو خندق میں چھ اونچ پانی بھر چکا تھا۔ انہوں نے راشن کے خالی ڈبوں سے پانی نکالنا شروع کیا۔ سیکشن کمانڈر برساتی اور دستانے پہنے کنارے کنارے پھر رہا تھا۔ کبھی کبھی ٹھہر کر بات کرنے لگتا: ”شاہاش جوانو۔ آواز نہ نکلنے پائے۔ شاہاش۔“

چاروں طرف ڈبوں کے زیر آب ڈوبنے اور پانی کے بہنے کی جیسی آوازیں آرہی تھیں۔ صبح سے پہلے کی گہری تاریکی چھائی ہوئی تھی اور پانی کے بھجپالوں کی آواز سیر ہوئے ساتھ دور تک جا رہی تھی۔ سپاہیوں کے لمبے فوجی کوٹ بھیک چکے تھے۔ ان کے بوتلوں میں پانی کس گیا تھا اور وہ سردی سے کانپ رہے تھے۔ دشمن کے مورچوں کی طرف سے گرنے والی جانی پہچانی آواز آتی شروع ہوئی اور دور آسمان میں ننھی سی سرسختی رہنے لگی۔

”وہ کیا۔“ زمراب بہت سی آوازیں آئیں۔ سارے سپاہی ایک ساتھ سر کے بل خندق میں گرے۔ ان کے کانوں اور نتھوں میں کچھ ٹکس گیا اور انکیاں گرم زمین میں دھنسی لگیں۔ پھولوں کی طرح اوندھے منہ کچھڑ میں وہ اس وقت تک پڑے رہے جب تک کہ ہوائی جہاز خوف ناک آواز پیدا کرتا ہوا اوپر سے گزرنے لگا۔

”اچھا ہے کہ ہمارے پاس خراب ہونے کو کچھ بھی نہیں۔“ اٹھ کر کھڑے ہوتے ہوئے ٹھا کر داس ہنسا۔ ”اوہ ٹھیک ہے۔“ کیپٹن ڈل اپنی ٹھیک سے برساتی پر سے کچھڑ صاف کرتا ہوا سادگی سے ہنسا۔ ”میرے اوپر مت ہنسو۔ ہو سکتا ہے میں تم سے پہلے مر جاؤں۔“

صبح ہونے تک خندقوں میں صرف کچھڑ رہ گیا تھا۔ پھولیں مار مار کر گیلی لکڑیوں کو جلایا گیا۔ لیکن دھواں اٹھنے پر فوراً بجھا دیا گیا۔ جو پانی نیم گرم ہوا اسی سے سپاہی چائے بنا کر پینے لگے۔ بے خوابی اور دھونیں کی وجہ سے ان کی آنکھیں سرخ انگارہ ہو رہی تھیں۔

”تم نے الگ چولہا کیوں بنایا ہے؟“ ٹھا کر داس نے پوچھا۔

”ٹھیک ہے۔“

”دھواں اٹھ رہا ہے۔ اسے بجھا دو۔ اور کوٹ سوکھنے کو پھیلا دو۔ پھیچروں کو سردی لگ جائے گی۔“

”ٹھیک ہے۔“ نعیم نے پتھر لیے لہجے میں دہرایا۔

”ٹھیک ہے؟ کیا ٹھیک ہے؟“ ٹھا کر داس غصہ دباتے ہوئے بولا۔

نعیم پیٹھ موڑے کیلے ایندھن میں پھولیں مارتا رہا۔